

## اپنی فکر کیجئے

حضرت مولانا سلیم اللہ خان صاحب

صدر وفاق المدارس العربیہ پاکستان

قرآن کریم میں اللہ جل شانہ کا ارشاد ہے: (يَا أَيُّهَا الَّذِينَ آمَنُوا قُوَّا النَّفْسَكُمْ وَأَهْلِكُمْ نَارًا وَقُودُهَا النَّاسُ وَالْحِجَارَةُ) (اے ایمان والو! اپنے آپ کو اور اپنے گھر والوں کو آگ سے بچائیں جس کا ایندھن لوگ اور پتھر ہوں گے) آیت کریمہ سے معلوم ہو رہا ہے کہ انسان کو سب سے پہلے اپنی اصلاح کی فکر کرنی چاہیے، اپنے گھر والوں، اپنے اہل و عیال اور اپنے احباب و متعلقین کے عقائد و اعمال کی اصلاح کی فکر کرنی چاہیے، اصلاح کے کام کا آغاز خود اپنی ذات، اپنے گھر، اپنی اولاد سے کرنا چاہیے۔

آج کا لیسہ یہ ہے کہ ہر شخص، دوسروں کی اصلاح کی فکر تو کرتا ہے، دوسروں کے اعمال کا جائزہ لیتا ہے، دوسروں کی زندگیوں پر تقدیمی نگاہ ڈالتا ہے لیکن اس سے خود اپنی اصلاح کی فکر نہیں رہتی، اپنے گھر، اپنے بچوں، اپنے اقرباء کی اصلاح کی فکر نہیں ہوتی، وہ اصلاح کا آغاز، دوسروں سے کرنا چاہتا ہے، وہ برا بیویوں میں بستا ہو کر، دوسروں سے برائی کے خاتے کی خواہش رکھتا ہے، وہ معاشرے کے بگاڑ و فساد کاروں نا روتا ہے لیکن سامنے کی یہ حقیقت بھول جاتا ہے کہ وہ خود نیکی کی راہ پر گامزن ہو گا تو معاشرے میں ایک بزرے فرد کی کمی اور ایک اچھے فرد کا اضافہ ہو جائے گا.....

حقیقت یہ ہے کہ جنہیں اپنی فکر لگی رہتی ہے، اپنے اعمال کے محابے کی عادت ہوتی ہے، اس کے پاس اس قدر وقت نہیں ہوتا کہ وہ دوسرے لوگوں کے اعمال کا جائزہ لیتا پھرے، ان پر جاوے جاتی تھی کہ تارہ ہے..... انسان کی اپنی زندگی جب بنتی ہے، اس میں اعمال صالح کی خوبیوں سے مہک پیدا ہوتی ہے تو وہ خود دوسروں کے لئے چراغی ہدایت بن جاتا ہے۔

اگر ذرا غور کیا جائے تو بڑی آسانی کے ساتھ آدمی اس نتیجہ پر پہنچ جاتا ہے کہ آج ہماری قومی، ملی، سیاسی،

انتظامی اور معاشرتی ناہموار یوں کا ایک برا سب اپنے ذمہ حقوق کی ادائیگی کی بجائے، دوسروں سے اپنے حقوق کی وصولی کی فکر مندی ہے، ہر ایک کو یہ شکایت رہتی ہے کہ اس کا حق نہیں دیا جا رہا، حکومت کو عوام سے شکایت ہے کہ وہ سرکاری اور قومی مراعات حاصل کرتے ہیں لیکن واجبات کی ادائیگی نہیں کرتے، عوام کو حکومت سے گلہ ہے کہ انہیں مملکت کے ذمے واجب حقوق نہیں مل رہے، مزدور مالک سے بر وقت حق نہ ملنے کی شکایت کرتا ہے اور مالک مزدور سے کام چوری کا شاکی ہے، اداروں کی طرف نظر اٹھائے تو انتظامی اور درکروں کو ایک دوسرے سے شکایت ہے اور ہر ایک اپنے حق تلفی کا شاکی ہے، معاشرتی ناہموار یوں میں بھی بھی روپیہ کا فرماء ہے، رشتہ داروں میں شکوئے اور گلے عام ہوتے ہیں اور ہر ایک کو دوسرے سے حقوق نہ ملنے کا گلہ اور شکایت ہے!

اپنے حقوق کی وصولی کے لئے تنظیں بنائی جاتی ہیں، اور حقوق کی وصولی کے لئے جگہیں لڑی جاتی ہیں..... لیکن اگر ہم سب اس کے ساتھ ساتھ اپنے ذمے دوسروں کے حقوق کی فکر شروع کر دیں، اپنی ذمہ دار یوں کو نجات شروع کر دیں اور اپنے حق وصول کرنے سے پہلے، اپنے ذمہ واجب حقوق کی ادائیگی کے لئے فکر مند ہو جائیں تو ہماری اکثر ناہموار یوں کا حل نکل آئے گا۔

حکمرانوں کو اپنی ذمہ دار یوں کا احساس ہو جائے، عوام اور عایا کو ادائیگی حقوق کا احساس ہو جائے، قومی اور خجی اداروں میں ہر ایک کو لینے سے پہلے دینے کی فکر لاحق ہو جائے، معاشرے میں ہر ایک فیض یاب ہونے کی بجائے، اس جذبے سے سرشار ہو جائے کہ وہ دوسروں کو کیسے فائدہ پہنچائے اور ان کے شرعی اخلاقی اور معاشرتی حقوق کیسے ادا کرے تو ہماری قومی، ملی اور خجی زندگی میں انقلابی مرتباں کھل کتی ہیں.....

یہ کام انقلابی بنا دوں پر کرنے کا ہے، قوموں کے گھرے ہوئے مزاج، آسانی سے نہیں بدلتے، اس کے لئے طویل محنت اور مسلسل تربیت درکار ہوتی ہے، یہ محنت اور تربیت، ایک تعلیمی ادارہ کا استاذ، ایک مسجد کا امام، ایک جماعت کا مبلغ، سیاست کا ایک رہنماء اور حکومت کا ایک افسر کر سکتا ہے، اس تربیت کو ہر سطح پر عام کرنے کی ضرورت ہے، تب فرد اور قوم کے اندر یہ فکر پیدا ہوگی! اور جب یہ فکر عام ہوگی تو ہمارے سارے نہیں تو بہت سارے مسائل حل ہو جائیں گے!

اللہ تعالیٰ ہم سب کا حامی و ناصر ہو۔

